

sanità f'bosta pajjiżi oħra tad-dinja.

Għalhekk nistghu ngħidu li f'dawn l-aħħar għaxar snin il-W.H.O. mhux biss iġġustifikat ruħha iżda wriet kemm hi kbira l-htieġa tagħha fil-hajja ta' daż-żmien u kemm hu ta' fejda l-kontribut li qiegħda tagħmel b'ix ittejjeb is-saħħa tal-ġnus u tnaqqas il-mard. Matul dawn l-aħħar għaxar snin l-awtoritajiet sanitarji tad-dinja kollha ioverifikaw nuqqas kbir kemm fin-numru tal-kazijiet kemm fil-qilba ta' mardijiet serji li dari kienu iqajmu epidemji horox u qirda ta' eluf ta' nies. Il-kolera, il-pesta, il-ġidri, it-tifu,, id-deni isfar il-lum qajla għadhom jixegħlu f'epidemji li jaxterdu minn pajjiż għall-ieħor u minn kontinent għall-ieħor kif kienu jagħmlu dari. Bil-mezzi li minnhom nistghu niddisponu l-lum dan il-mard qiegħed jiġi limitat, ikkurat u ikkontrollat. Nieħdu l-kolera, din il-lum tinsab biss f'Ilvant Imbiegħed u hemm mhux fil-pajjiżi kollha teżisti imma f'certi nħawi biss li għadhom lura. B'ix insemmu pajjiżi oħra, fl-Indja u l-Pakistan mill-1945 sa l-1949 kien hemm 824,000 każ ta' kolera, iżda mill-1950 sa l-1954 il-kazijiet naqsu u niżlu 385,000—aktar min-nofs.

It-tifu għoddu nqered mill-Ewropa u mill-Amerika ta' Fuq filwaqt li f'pajjiżi oħra qiegħed jonqos u jispicċa b'mezz tad-D.D.T. u preparati oħra. Il-ġidri dari kien it-terrur tan-nazzjonijiet iżda l-lum rari jixgħel u jaqbad f'imxiġja u meta jiġri dan, bil-mezzi li għandna f'idejna, irrażżnuh f'qasir żmien kif kien jara f'Malta fl-1947 meta kienet dehret il-marda fostna; f'dik l-okkażjoni ma kinux ittieħdu hlief xi tnaħ-il ruħ biss. Nistghu usemmu wkoll li minn riċerki li għamlet il-W.H.O. ġie ikkal-kolat li d-deni isfar (yellow fever) bejn 1950-1955 naqas mal-50 fil-mija.

Dawn huma ftit mis-suċċessi li saru fil-qasam tas-saħħa pubblika bit-thabrik tal-W.H.O. f'dawn l-aħħar għaxar snin. Il-hidmiet li semmejna jiswew ta' ġid kbir fil-hajja tal-lum imma aktar minn dan il-ġid materjali hija ta' fejda l-kuxjenza pubblika li tuisset fost in-nies. Bil-hidma u bit-thabrik tal-W.H.O. il-lum in-nies qegħdin kulma jmur aktar jirrealizzaw kemm hi haga għażiża s-saħħa tal-kotra u għalhekk hawn moviment mad-dinja kollha b'ix il-Gvernijiet jagħmlu minn kollox b'ix iħarsu u jwettqu s-saħħa pubblika. Dan hu sinjal tajjeb u rahan ta' rieda tajba għalli ġej. F'dawn l-aħħar għaxar snin rajna suċċessi tal-għaġeb; jekk nibqgħu sejrin b'enerġija li mexjin issa, min jaf x'avanz kbir għad nagħmlu f'għaxar snin oħra!

IMHABBA TAHT SIGRA

Ta' V. CARUANA

Ilmahtom ftit mill-bogħod taht sigra xiha
Li firxet fuqhom friegħi kbar mimlija
Bil-weraq waħda f'waħda, b'qalb mistrieħa
Inxtehtu f'dik id-dehra ta' sbuħija.

Il-fjur f'riġlejhomm hareġ minnu fwieħa
Li mliet 'il qalbhomm bl-hena taż-żgħożija
U l-friegħi li għattew lix-xemx sabiha
Intisgu fuq bwejjigħom f'dell u dija.

Imbagħad għajnejh malajr lil tagħha sabu.
Inhabbtu kollha kien f'għajnejh għabarha
U jħarsu f'tagħha mħabba ġdida għabu.

Dan hu x'rajt jien li taht is-sigra ġara
Xhin żewġt iqlub fil-holm ta' mħabba dabu.
..... Ma nafx fi triq l-imħabba x'sabu wara!

L-ISPTAR TAL-GWARDAMANGA

Ta' P. MATTEW KAPPUĊĊIN

Hekk tafu n-nies: Kalvarju ta' tba'ija,
Saltna ta' dwejjaq, biki, dmugh w uġiġħ,
Fejn jidhlu niesna b'refġha mard mghobbija.
Min ma jgħidx hekk, għax qatt ma dahal fih.

Hekk nafu jien, għax fih il-poezija
Ma semmgħet qatt il-versi tagħha sbieħ;
Jafha kulhadd! fejn hemm qlub imbikkija
Ma tistax tisma' daqq u għana ferrieh.

Jekk nimrad jien jew saħhti nħosha mejta
Ma nersaqx 'l hemm, imqar b'nofs saħħa immur
Nimtedd għall-kenn fuq il-huxlief, ġo bejta.

Hemmhekk infieq, m'hemmx biki xi jdejjaqni;
Hemm nieħu saħhti bl-għana tal-għasfur
Għax l-għana għalija duwa li tfejjaqni.